



**MINUTI**

**Laqgħa tal-Kunsill Lokali Ta' l-Għasri**

**It-Tmien Legislatura**

**Laqgħa Nru. 13**

It-Tlieta 19 t'Mejju 2020

Il-Kunsill Lokali Ta' l-Għasri għamel din il-laqgħa permezz ta' Microsoft Teams minhabba ċ-ċirkustanzi preżenti, fit-8:00 ta' filgħaxija.

---

---

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsilliera
	Is-Sur Salvatore Felice Pace	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr Daniel Attard ippresjeda l-laqgħa.

### **13.1 Qari ta' l-ittri ta' apologiji;**

**13.1.01** Ma kienx hemm ittri ta' apologija.

### **13.2 Kunsiderazzjoni u approvazzjoni tal-Minuti 8-12**

**13.2.01** Il-minuti tal-Laqgħa Numru 12 ġew ċirkulati minn qabel u għalhekk ittiehdu bħala moqrija, dawn ġew approvati unanimament.

### **13.3 Komunikazzjoni mis-Sindku u Korrispondenza.**

**13.3.01** Il-Kunsill irċieva draft ta' ftehim (Data Processing Services Agreement) mal-Awtorita' tal-Artijiet mingħand id-DPO tal-Kunsill. Il-Kunsill Lokali ilu sa mis-sena 2000 jircievi u jiproċessa numru ta' pagamenti għan-nom tal-Awtorita' tal-Artijiet (inkluzi l-predeċessuri tal-istess Awtorita'). F'dan il-kaz il-Kunsill Lokali qiegħed jiproċessa dawn l-istess pagamenti u nformazzjoni għan-nom ta' entita' oħra. Din l-istess informazzjoni tikwalifika bħal informazzjoni personali. Illi f'din is-sitwazzjoni l-Awtorita' tal-Artijiet hija *d-data controller* filwaqt li l-Kunsill Lokali huwa *d-data processor*. F'tali sitwazzjoni huwa neċessarju li jkun hemm fis-seħħ ftehim bil-miktub bejn it-tnejn *data controller* u *d-data processor* li jirregola r-relazzjoni bejniethom. Tant huwa hekk li l-GDPR u anke Data Protection Act jagħmlu dan il-ftehim bil-miktub bħala wiehed mandatorju. Is-Sindku qal li hu ra dan il-ftehim u jista' jiġi ffirmat mill-Kunsill.

**13.3.02** Ix-xogħol ta' tranġar u tisbieħ fil-latrina pubblika tlesta. Il-Kunsill kien applika għall-fondi għall-attivitajiet u inizjattivi Kulturali u Soċjali, fondi ffinanzjati mill-Aġenzija LESA. Dawn il-fondi ġew approvati għal dan il-għan u għalhekk issa l-Kunsill ser japplika sabiex jiġbor parti mill-ispiza ta'dan il-proġett. L-ammont intitolat lill-Kunsill huwa ta' €2003.10 Ir-rapport ġie ppreżentat lill-Kunsill u ffirmat mis-Sindku u s-Segretarju Eżekuttiv.

**13.3.03** Il-Kunsill irċieva korrispondenza dwar Mistoqsija Parlamentari 13491 dwar widien innaddfa u riabilitati. Fl-Għasri issemma Wied tal-Ort.

**13.3.04** Il-Kunsill irċieva L-“Għasri Local Council Performance Report for the Year 2019”. Dan ir-rapport jagħti rendikont dwar ġbir ta' skart, ndafa, riċiklaġġ u manteniment tat-toroq. Il-Kunsill ħa nota ta' dan ir-rapport u ta r-risposta tiegħu.

**13.3.05** Il-Kunsill irċieva “no objection” mingħand Transport Malta dwar l-installazzjoni ta' mera fi Triq Wied il-Għasri ma Triq tac-Ċaqra. Il-mera giet ordnata.

- 13.3.06** Il-Kunsill irċieva kopja ta' korrisondenza minghand ir-Regjun Għawdex biex tinghata gwida minghand il-Ministeru tas-Saħħa dwar il-ftuħ tal-latrini pubbliċi matul il-Pandemija tal-Covid 19.
- 13.3.07** Il-Kunsilliera ġew notifikati dwar metodu ġdid ta' sottomissjonijiet ta' "health claims".
- 13.3.08** Ċirkulari 5/2020 – Corona Virus (COVID-19) Miżuri ta' Prekawzjoni.
- 13.3.9** Rapport mill-"Contract Manager" dwar l-indafa, u stat tat-toroq bejn it-30 ta' Marzu u s-17 ta' April. Ingibdet l-attenzjoni dwar il-bżonn ta' qtugħ ta' ħaxix f'diversi toroq. Dawn ġew innotati u l-qtugħ ta' ħaxix qed isir.
- 13.3.10** Is-Sindku nforma lill-Kunsilliera li hu ser jiltaqa mal-Ministru għal Għawdex, l-Onor. Clint Camilleri għada filgħodu sabiex jiddiskuti miegħu x-xogħol fi Triq Wied Sara, il-kostruzzjoni ta' *area* ta' rikreazzjoni fl-Għasri u bini ta' ħitan tas-sejjiegh. Il-Viċi Sindku ssuġġerixxa li jiġi diskuss ukoll il-Fanal ta' Ġordan u s-sehem tal-Kunsill fl-amministrazzjoni tiegħu.
- 13.3.11** Is-Sindku qal li minħabba ċ-ċirkustanzi tal-COVID-19 mhux ser isiru attivitajiet tal-festa. Hu semma speċjalment il-Logħob għal Kull Eta. Is-Sindku ssuġġerixxa li ssir xi tip ta' kompetizzjoni jew attivita *online*. Ġie ssuġġerit pittura jew *essay*. Din l-idea għandha tiġi żviluppata aktar.

## **13.4 Twegibiet għall-Mistoqsijiet tal-Kunsilliera:**

- 13.4.01** Ingibdet l-attenzjoni li hemm tappiera tal-GO p.l.c li għandha bżonn manutenzjoni. Din tinsab bejn il-Knisja u ċ-Ċentru Parrokkjali.
- 13.4.02** Ingibdet l-attenzjoni wkoll dwar bżonn ta' *patching* fi Triq Wied Sara kantuniera ma Triq iż-Żebbuġ. Is-Segretarja nfurmat lill-Kunsill li għandu jsir *patching* mill-Kuntrattur tal-Kunsill.
- 13.4.03** Il-Kunsillier Salvatore Felice Pace attenda l-laqgħa tar-Regjun u ta rendikont tas-suġġetti li ġew diskussi.
- a) Ġie diskuss il-ħruġ ta' offerta għad-dwal dekorattivi u dwal oħra. Il-Kuntratt li qed jintuża huwa skadut. Il-Kunsill tal-Għasri qabel li jagħmel parti minn dan il-Kuntratt.
  - b) Ġiet diskussa l-problema li nholqot dan l-aħħar fil-Qala u fin-Nadur dwar ir-registrar ta' artijiet minn terzi persuni. Din il-problema issa qiegħda għand il-Gvern.
  - c) Issemma l-ammont ta' vandalizmu li qed ikun hemm madwar Għawdex. Ġie nnotat li CCTV's mhux jgħinu f'dawn il-każijiet. Saret riċerka dwar l-ammont ta' pulizija f'Għawdex u hareġ li hemm bżonn bejn 40 u 50 pulizija oħra.

## **13.5 Approvazzjoni tal-Audited Financial Statements 2019;**

**13.5.01** Il-Kunsill iddiskuta l-*Financial Statements* 2019 kif ġew aġġustati mill-Awditur. Għall-kuntrarju tad-dikjarazzjonijiet finanzjarji tas-sena li għaddiet din is-sena ma kellna l-ebda deficit indikat fid-dikjarazzjonijiet finanzjarji tagħna. Il-mod kif saru l-*Financial Statements* tas-sena 2018 ma riflettawx il-pożizzjoni vera tal-Kunsill fis-sena 2018. Il-*Financial Statements* 2019 ġew approvati unanimament.

## **13.6 Proġett u Fondi għall-area ta' Rikreazzjoni;**

**13.6.01** Il-perit ippreżenta pjanta tal-*area* ta' rikreazzjoni kif kien mitlub mill-Kunsill. Din il-pjanta tqasmet lill-Kunsilliera kollha u giet approvata mill-Kunsill. Il-perit ser jiġi mitlub sabiex jagħmel applikazzjoni mal-Awtorita' tal-Ippjanar sabiex il-Kunsill meta jikseb il-fondi ikun jista jibda dan il-proġett.

Is-Sindku nforma lill-Kunsilliera li l-NGO tal-Għasri mhux ser ikun lest sabiex inkunu nistgħu napplikaw għall-fondi taht l-iskema tal-GAGF. Meta tlabna NGO ieħor kif ukoll negozju ma tantx urew interess. Izda l-Kunsill għandu fondi taht l-iskema ta' Sebbah Pajjizek (tal-Awtorita tal-Ippjanar) u talab estenzjoni taż-żmien sabiex jintużaw dawn il-fondi.

## **13.7 Rapport tal-Adjudication Board dwar l-offerti ta' Triq Wied Sara;**

**13.7.01** L-aġġudikazzjoni fuq dawn l-offerti għadha mhix lesta peress li kien hemm bżonn xi kjarifiki.

## **13.8 Kunsiderazzjoni u approvazzjoni ta' l-iskeda ta' pagamenti;**

**13.8.01** Quddiem il-Kunsill tressqet l-iskeda ta' pagamenti nru 8-13 biex ikunu approvati mill-Kunsill. Cheque numru 6968 għandu jiġi diskuss fil-laqgħa li jmiss. Il-kompliment tal-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

## **13.9 Tmien tal-laqgħa u data tas-seduta li jmiss.**

**13.9.01** Il-laqgħa ntemmet fis-7.40 p.m. u giet aġġornata għal nhar it-Tlieta 23 ta' Gunju fis-7:00 ta' filgħaxija.

Konfermati, l-Erbgħa 19 ta' Mejju 2020

**FFIRMATA**

Dr Daniel Attard

żSindku

**FFIRMATA**

Rita Mifsud Attard

Segretarju Eżekuttiv